

मुंबई उपनगर जिल्हा व ठाणे जिल्ह्यातील
खाणकामामुळे होत असलेल्या पर्यावरण
आघाताबाबत अभ्यास व शिफारशी
करण्यासाठी समिती स्थापन करण्याबाबत.

महाराष्ट्र शासन

महसूल व वन विभाग

शासन निर्णय क्रमांक: गौखनि-१०/०९१६/प्र.क्र.५६४/ख

हुतात्मा राजगुरु चौक, मादाम कामा मार्ग,

मंत्रालय, मुंबई ४०० ०३२.

तारीख: २० सप्टेंबर, २०१६

पहा: मा. मुंबई उच्च न्यायालयाचे जनहित याचिका क्रमांक १७/२००६ मधील आदेश दि.१०/०८/२०१६

प्रस्तावना

बॉम्बे एनव्हायरनमेंटल अॅक्शन ग्रुप तर्फे मुंबई उपनगर जिल्ह्यातील व ठाणे जिल्ह्यातील खनिपट्टयामधील खोदकामामुळे पर्यावरणाचा न्हास होत असल्यासंबंधी मा. मुंबई उच्च न्यायालयात जनहित याचिका क्रमांक १७/२००६ दाखल करण्यात आली आहे. सदर जनहित याचिकेमध्ये मा. उच्च न्यायालयाने दिनांक १०/०८/२०१६ रोजी सदर जनहित याचिकेत नमूद ठिकाणी खोदकामामुळे होत असलेल्या पर्यावरण आघाताबाबत अभ्यास व शिफारशी करण्याबाबत खालीलप्रमाणे समिती गठीत करण्याचे आदेश दिले आहेत :-

- | | |
|---|---------------------------------------|
| (१) प्रा. ऋषीकेश सामंत, भुविज्ञान विभाग, सेंट झेवियर्स कॉलेज, मुंबई | - तज्ञ सदस्य |
| (२) प्रा. टि. एन. सिंग, भू-शास्त्र विभाग, आय.आय.टी., मुंबई | - तज्ञ सदस्य |
| (३) डॉ. एम. ए. चक्रवर्ती, प्राध्यापक व्ही.जे.टी.आय, मुंबई | - तज्ञ सदस्य |
| (४) बॉम्बे एनव्हायरनमेंटल अॅक्शन ग्रुप (याचिकाकर्ता) | |
| यांचे नामनिर्देशित प्रतिनिधी | - सदस्य |
| (५) अपर जिल्हाधिकारी, ठाणे | - ठाणे जिल्ह्यासाठी सदस्य सचिव |
| (६) अपर जिल्हाधिकारी मुंबई उपनगर | - मुंबई उपनगर जिल्ह्यासाठी सदस्य सचिव |

मा. उच्च न्यायालयाने सदर जनहित याचिकेत पारीत केलेल्या संदर्भाधीन आदेशाच्या अनुषंगाने यासंदर्भात अभ्यास व शिफारशी करण्यासाठी समिती स्थापन करण्याची बाब शासनाच्या विचाराधीन होती.

शासन निर्णय:-

मा. उच्च न्यायालयाच्या संदर्भाधीन आदेशाच्या अनुषंगाने मुंबई उपनगर जिल्ह्यातील व ठाणे जिल्ह्यातील जनहित याचिकेत नमूद ठिकाणी खोदकामामुळे होत असलेल्या पर्यावरण आघाताबाबत अभ्यास व शिफारशी करण्यासाठी पुढीलप्रमाणे समिती गठीत करण्यात येत आहे:-

- (१) प्रा. ऋषीकेश सामंत, भुविज्ञान विभाग, सेंट झेवियर्स कॉलेज, मुंबई - तज्ञ सदस्य
(२) प्रा. टि. एन. सिंग, भू-शास्त्र विभाग, आय.आय.टी., मुंबई - तज्ञ सदस्य
(३) डॉ. एम. ए. चक्रवर्ती, प्राध्यापक व्ही.जे.टी.आय., मुंबई - तज्ञ सदस्य
(४) बॉम्बे एनव्हायरनमेंटल अॅक्शन ग्रुप (याचिकाकर्ता) यांचे
नामनिर्देशित प्रतिनिधी - सदस्य
(५) अपर जिल्हाधिकारी, ठाणे - ठाणे जिल्ह्यासाठी सदस्य सचिव
(६) अपर जिल्हाधिकारी मुंबई उपनगर - मुंबई उपनगर जिल्ह्यासाठी सदस्य सचिव

२. मा. उच्च न्यायालयाने जनहित याचिका क्रमांक १७/२००६ मध्ये दिनांक १०/०८/२०१६ रोजी दिलेल्या संदर्भाधीन आदेशाप्रमाणे उक्त समितीची कार्यक्षमता राहिल.

३. याचिकाकर्ता (बॉम्बे एनव्हायरनमेंटल अॅक्शन ग्रुप) यांनी स्थळांची यादी समितीला सादर करावी.

४. सदस्य सचिव यांनी उक्त तीन तज्ञ सदस्यांशी विचार विनिमय करून सदर समितीची बैठक व स्थळ पाहणीबाबत कार्यक्रम निश्चित करावा.

५. सदर समिती मुख्य अभियंता, विकास योजना, बृहन्मुंबई महानगरपालिका किंवा बृहन्मुंबई महानगरपालिकेच्या कोणत्याही अधिकाऱ्याला, तसेच राज्य शासनाच्या पर्यावरण विभागातील शास्त्रज्ञ श्रेणी-१ आणि महाराष्ट्र प्रदूषण नियंत्रण मंडळाच्या अधिकाऱ्यांना बैठकीसाठी आमंत्रित करू शकेल.

उक्त समितीला राज्य शासनाच्या कोणत्याही विभागाकडून, बृहन्मुंबई महानगरपालिकेकडून, कोणत्याही नियोजन प्राधिकरणाकडून तसेच महाराष्ट्र प्रदूषण नियंत्रण मंडळाकडून काहीही माहिती आवश्यक असेल तर समितीचे सदस्य सचिव यांच्या लेखी मागणीवरून अशी माहिती संबंधितांनी समितीला सादर करणे आवश्यक राहिल.

६. मा. उच्च न्यायालयाच्या संदर्भाधीन आदेशानुसार प्रा. ऋषीकेश सामंत, भुविज्ञान विभाग, सेंट झेवियर्स कॉलेज, मुंबई, प्रा. टि. एन. सिंग, भू-शास्त्र विभाग, आय.आय.टी., मुंबई व डॉ. एम. ए. चक्रवर्ती, प्राध्यापक व्ही.जे.टी.आय., मुंबई या ३ तज्ञ सदस्यांना स्थळ पाहणी तसेच उक्त समितीच्या बैठकीसाठी उपस्थितीच्या प्रत्येक दिवशी रुपये २,५००/- एवढे मानधन देण्यात यावे. सदर मानधनावरील खर्च संबंधित जिल्हाधिकारी यांनी त्यांना कार्यालयीन खर्चासाठी मंजूर केलेल्या अनुदानातून भागविण्यात यावा.

७. सदर समितीने पहिला अहवाल मा. उच्च न्यायालयास दिनांक २१/१०/२०१६ रोजी किंवा त्यापूर्वी सादर करावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०९२०१२०६०३५९१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र क्षीरसागर)
शासनाचे उप सचिव

प्रत,

- १) मा. राज्यपाल यांचे सचिव, राजभवन, मलबार हिल, मुंबई.
- २) मा. मुख्यमंत्री यांचे प्रधान सचिव, मंत्रालय, मुंबई-४०० ०३२.
- ३) मा. मंत्री (महसूल) यांचे खाजगी सचिव, मंत्रालय, मुंबई-४०० ०३२.
- ४) मा. राज्यमंत्री (महसूल) यांचे खाजगी सचिव, मंत्रालय, मुंबई-४०० ०३२.
- ५) प्रधान सचिव, पर्यावरण विभाग, मंत्रालय, मुंबई-४०० ०३२.
- ६) आयुक्त, बृहन्मुंबई महानगरपालिका, मुंबई.
- ७) विभागीय आयुक्त कोकण विभाग, कोकण भवन, मुंबई.
- ८) जिल्हाधिकारी मुंबई उपनगर व ठाणे.
- ९) सचिव, महाराष्ट्र प्रदूषण नियंत्रण मंडळ, मुंबई.
- १०) सर्व तज्ञ सदस्य
- ११) बॉम्बे एनव्हायरनमेंटल अॅक्शन ग्रुप, २०३, राजेंद्र चेंबर्स, १९ नानाभाई लेन, फोर्ट, मुंबई - १.
- १२) सर्व मंत्रालयीन विभाग
- १३) सर्व कार्यासने, महसूल व वन विभाग, मंत्रालय, मुंबई-४०० ०३२.
- १४) निवडनस्ती "ख" कार्यासन, महसूल व वन विभाग, मंत्रालय, मुंबई ४०० ०३२.